

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।

శ్రియః కాంతాయ కళ్యాణనిధయే నిధయేఽర్చినామ్ ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీ మారుతి స్తోత్రం, హనుమత్కవచపారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
 దారుణం హి తపస్సిద్ధ్యై విషాగ్నిరపి శీతలః ॥ 1 ॥  
 మనసైవ ప్రణమ్యేనం సా తధైవ స్థితా సతీ ।  
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥  
 ఆస్మతం ప్రార్థయిష్యేఽహం వరమేకమిమం విభుం ।  
 అనాయసీ చాయసీ చ స్యామహం జీవసూచికా ॥ 3 ॥  
 అస్యోక్త్యా ద్వివిధా సూచిః భూత్వాలక్ష్యా విశామ్యహం ।  
 ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

**బ్రహ్మోవాచ**

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

**బ్రహ్మో వాచ**

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

**ఓం హ్రీం హ్రోం రీం రాం విష్ణు శక్తయే నమః**

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।  
మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।  
కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।  
అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః  
క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

**ఏకోనసప్తతితమస్కంధః**  
**అథ ధన్వంతరి ధ్యానమ్**

అమృతానంత గోవింద విష్ణో నారాయణామృత ।  
రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।  
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।  
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ  
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ శ్రీ మారుతి స్తోత్రం, హనుమత్కవచం చ**

ఓం నమో వాయుపుత్రాయ భీమరూపాయ ధీమతే ।  
నమస్తే రామదూతాయ కామరూపాయ శ్రీమతే ॥ 1 ॥

మోహశోకవినాశాయ సీతాశోకవినాశినే ।  
భగ్నాశోకవనాయాస్తు దగ్ధలంకాయ వాగ్మినే ॥ 2 ॥

గతినిర్జితవతాయ లక్ష్మణప్రాణదాయ చ ।  
 వనాకసాం వరిష్ఠాయ వశినే వనవాసినే ॥ 3 ॥  
 తత్త్వజ్ఞానసుధాసింధునిమగ్నాయ మహీయసే ।  
 ఆంజనేయాయ శూరాయ సుగ్రీవసచివాయ తే ॥ 4 ॥  
 జన్మమృత్యుభయఘ్నాయ సర్వకేశహరాయ చ ।  
 నేదిష్ఠాయ ప్రేతభూతపిశాచభయహారిణే ॥ 5 ॥  
 యాతనానాశనాయాస్తు నమో మర్కటరూపిణే ।  
 యక్షరాక్షసశార్దులసర్పవృశ్చికభీహృతే ॥ 6 ॥  
 మహాబలాయ వీరాయ చిరంజీవిన ఉద్ధతే ।  
 హారిణే వజ్రదేహాయ చోల్లంఘితమహాబ్ధయే ॥ 7 ॥  
 బలినామగ్రగణ్యాయ నమో నః పాహి మారుతే ।  
 లాభదోఽసి త్వమేవాశు హనుమన్ రాక్షసాంతక ॥ 8 ॥  
 యశో జయం చ మే దేహి శత్రూన్నాశయ నాశయ ।  
 స్వాశ్రితానామభయదం య ఏవం స్తౌతి మారుతిం ॥ 9 ॥  
 హానిః కుతో భవేత్తస్య సర్వత్ర విజయీ భవేత్ ।

### శ్రీ హనుమత్కవచం

శ్రీగరుడ ఉవాచ —  
 అథ ధ్యానం ప్రవక్ష్యామి శృణు సర్వాంగసుందరి ।  
 యత్కృతం దేవదేవేన ధ్యానం హనుమతః ప్రియం ॥ 1 ॥  
 పంచవక్త్రం మహాభీమం త్రిపంచనయనైర్యుతం ।  
 బాహుభిర్దశభిర్బుక్తం సర్వకామార్థసిద్ధిదం ॥ 2 ॥  
 పూర్వం తు వానరం వక్త్రం కోటిసూర్యసమప్రభం ।  
 దంష్ట్రాకరాళవదనం భృకుటికుటిలేక్షణం ॥ 3 ॥  
 అస్యైవ దక్షిణం వక్త్రం నారసింహం మహాద్భుతం ।  
 అత్యుగ్రతేజోవపుషం భీషణం భయనాశనం ॥ 4 ॥  
 పశ్చిమం గారుడం వక్త్రం వక్రతుణ్డం మహాబలం ।  
 సర్వనాగప్రశమనం విషభూతాదికృంతనం ॥ 5 ॥

ఉత్తరం సౌకరం వక్త్రం కృష్ణం దీప్తం నభోపమం ।  
 పాతాళసింహవేతాళజ్వరరౌగాదికృంతనం ॥ 6 ॥  
 ఊర్జ్వం హయాననం ఘోరం దానవాంతకరం పరం ।  
 యేన వక్త్రేణ విప్రేంద్ర తారకాఖ్యం మహాసురం ॥ 7 ॥  
 జఘాన శరణం తత్స్యాత్ సర్వశత్రుహరం పరం ।  
 ధ్యాత్వా పంచముఖం రుద్రం హనుమంతం దయానిధిం ॥ 8 ॥  
 ఖడ్గం త్రిశూలం ఖట్వాంగం పాశమంకుశపర్వతం ।  
 ముష్టిం కౌమోదకీం వృక్షం ధారయంతం కమణ్డలుం ॥ 9 ॥  
 భిందిపాలం జ్ఞానముద్రాం దశభిః మునిపుంగవం ।  
 ఏతాన్యాయుధజాలాని ధారయంతం భజామ్యహం ॥ 10 ॥  
 ప్రేతాసనోపవిష్టం తం సర్వాభరణభూషితం ।  
 దివ్యమాల్యాంబరధరం దివ్యగంధానులేపనం ॥ 11 ॥  
 సర్వాశ్చర్యమయం దేవం హనుమద్విశ్వతో ముఖం ।  
 పంచాస్యమచ్యుతమ్ అనెకవిచిత్రవర్ణం వక్త్రం శశాంకశిఖరం కపిరాజవర్యం ।  
 పీతాంబరాదిముకుటైః ఉపశోభితాంగపింగాక్షమాద్యమనిశం మనసా స్మరామి ॥ 12 ॥  
 మర్కటేశం మహోత్సాహం సర్వశత్రుహరం పరం ।  
 శత్రుం సంహర మాం రక్ష శ్రీమన్నాపదముద్ధర ॥ 13 ॥

ఇతి శ్రీమారుతిస్తోత్రం, శ్రీ హనుమత్కవచం చ

### అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః  
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రి రిపుభయశమనం భార్గవః శౌర్యమార్కిః  
 దీర్ఘాయుః సైంహికేయః విపులతరయశః కేతురాచంద్రతారమ్ ॥  
 అరిష్టాని ప్రణశ్యంతు దురితాని భయాని చ ।  
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ |  
తత్సర్వం క్షమ్యతాం దేవ నారాయణ నమోఽస్తుతే ||

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ |  
కరోమి యద్యత్సకలం పరస్మై నారాయణాయేతి సమర్పయామి ||

### అథ మంగళమ్

శ్రియః కాంతాయ కళ్యాణనిధయే నిధయేర్థినామ్ |  
శ్రీ వేంకటనివాసాయ శ్రీనివాసాయ మంగళమ్ ||

★★★